



محدث فتویٰ
ISLAMIC RESEARCH CENTER

السلام علیکم ورحمۃ اللہ وبرکاتہ

کیا رسول اللہ صلی اللہ علیہ وسلم کی سیدہ خدیجہ رضی اللہ عنہا سے صرف ایک بیٹی فاطمہ رضی اللہ عنہا تھیں یا کہ زینب، رقیہ، أم کلثوم رضی اللہ عنہا بھی سیدہ خدیجہ رضی اللہ عنہا سے تھیں؟ قرآن و سنت اور شیعہ و سنی ہر دو مکتب فخر کی کتب سے وضاحت کر دیں۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

: رسول اکرم صلی اللہ علیہ وسلم کی عمر میں سیدہ خدیجہ رضی اللہ عنہا سے شادی ہوئی اور بعثت سے قبل سیدہ خدیجہ رضی اللہ عنہا کے بطن سے آپ صلی اللہ علیہ وسلم کی تین بیٹیاں زینب، رقیہ، أم کلثوم رضی اللہ عنہا پیدا ہوئیں اور بعثت کے بعد سیدہ فاطمہ رضی اللہ عنہا پیدا ہوئیں۔ سیدہ زینب رضی اللہ عنہا کا نکاح آپ صلی اللہ علیہ وسلم نے ابوالعاص بن ریح رضی اللہ عنہا سے کیا۔ رقیہ رضی اللہ عنہا اور أم کلثوم رضی اللہ عنہا کا نکاح بالترتیب آپ صلی اللہ علیہ وسلم نے سیدنا عثمان رضی اللہ عنہ سے کیا۔ تیسری صدی ہجری تک کسی بھی شخص نے آپ صلی اللہ علیہ وسلم کی مذکورہ بالا چاروں بیٹیوں میں سے کسی ایک کا بھی انکار نہیں کیا اور فریقین کی معتبر کتب میں ان بنات کا تذکرہ موجود ہے۔

چوتھی صدی ہجری میں ایک غالی شیعہ ابوالقاسم علی بن احمد بن موسیٰ المتوفی ۳۵۲ھ نے اپنی بدنام زمانہ کتاب "الاستقاثہ فی بدع الثلاثہ" میں اس بات کا انکار کیا اور کہا کہ یہ آپ صلی اللہ علیہ وسلم کی حقیقی بیٹیاں نہیں تھیں بلکہ ربیعہ بیٹیاں تھیں۔ حالانکہ سیدہ خدیجہ رضی اللہ عنہا کا پہلا نکاح حقیق بن عازر مخزومی سے ہوا اور اس سے ایک لڑکی بندہ پیدا ہوئی۔ پھر اس کے بعد دوسرا نکاح ابوالعاص بن ریح سے ہوا جس سے ایک لڑکا بندہ اور ایک لڑکی بالہ پیدا ہوئی اور اس کے بعد پھر آپ رضی اللہ تعالیٰ عنہا، رسول اللہ صلی اللہ علیہ وسلم کے نکاح میں آئیں۔ آپ صلی اللہ علیہ وسلم سے سیدہ خدیجہ رضی اللہ عنہا کی چار بیٹیاں زینب، رقیہ، أم کلثوم اور فاطمہ رضی اللہ عنہا پیدا ہوئیں۔ نسب کی یہ تفصیل کتاب نسب قریش ص ۳۳، ص ۲۸ کشف الغتہ فی معرفۃ الانبیا، عمدة الطالب فی انساب آل ابی طالب اور جمہرة الانساب وغیرہ میں موجود ہے۔ اس سے معلوم ہوا سیدہ خدیجہ رضی اللہ عنہا کی پہلے خاندان سے زینب، رقیہ اور أم کلثوم (رضی اللہ عنہا) نامی کوئی بیٹی نہیں۔ یہ شیعہ کا دجل اور ان کی تلمیذ ہے۔

لیکن شیعہ محدثین میں سے مشہور شیعہ عبد اللہ ماقانی نے اپنی کتاب "تنقیح المقال" ص ۹۹ پر ابوالقاسم کو فی کی اس بات کا رد کیا ہے۔ (تنقیح المقال شیعہ کے رجال پر بڑی معروف کتاب ہے)۔

چنانچہ عبد اللہ ماقانی شیعہ نے ۹۹ پر لکھا ہے :

"ابوالقاسم کو فی کا "الاستقاثہ فی بدع الثلاثہ" میں یہ قول کہ زینب اور رقیہ آپ صلی اللہ علیہ وسلم کی بیٹیاں نہیں تھیں بلکہ ربیعہ تھیں۔ قول بلا دلیل ہے۔ یہ ابوالقاسم کی اپنے رائے محض ہے۔ جس کی حیثیت نصوص کے مقابلہ میں مکڑی کے جالے کے برابر بھی نہیں۔ کتب فریقین میں رسول اللہ صلی اللہ علیہ وسلم کی چار بیٹیوں پر نصوص موجود ہیں اور شیعوں کے پاس اپنے ائمہ کے اقوال موجود ہیں کہ رسول اللہ صلی اللہ علیہ وسلم کی چار بیٹیاں تھیں۔" یہ بات بھی یاد رہے کہ اکثر علمائے شیعہ نے ابوالقاسم شیعہ کی ہفتوں پر نقد کیا ہے بلکہ اسے بے دین قرار دیا ہے جس کا معروف شیعہ عالم شیخ عباس قمی نے "نبتہ الغنی ص ۲۹ پر لکھا ہے۔"

"ابوالقاسم کو فی علی بن احمد بن موسیٰ وفی یافت وادور آخر عمر مد جس فاسد شدہ بود وکتبا بھا بسا رتا لیفت کردہ انداز کتا بھا لے ابوالقاسم کو فی کتاب الاستقاثہ است"

ابوالقاسم کو فی جب فوت ہوا تو آخری عمر میں اس کا مذہب فاسد ہو گیا تھا اور اس نے کئی کتابیں تالیف کی ہیں۔ اس کی کتابوں میں سے ایک کتاب "استقاثہ" بھی ہے۔

اس سے معلوم ہوا کہ ابوالقاسم کو فی جو غالی شیعہ تھا اور کئی فساد پر مبنی کتابوں کا مصنف تھا اس نے سب سے پہلے بنات الرسول صلی اللہ علیہ وسلم کا انکار کیا۔ پھر اس کی بیرونی میں بعد والے شیعوں نے انکار کیا حالانکہ قرآن مجید، کتب احادیث اور فریقین کی کتب سے یہ بات تواتر کی حد تک ثابت ہے کہ آپ صلی اللہ علیہ وسلم کی سیدہ خدیجہ رضی اللہ عنہا سے چار بیٹیاں تولد ہوئیں۔ اب نصوص ملاحظہ کریں :

"اے نبی (صلی اللہ علیہ وسلم) اپنی بیویوں اور اپنی بیٹیوں اور مومنوں کی عورتوں سے کہہ دیں کہ وہ اپنے اوپر اپنی بڑی چادریں لٹکالیا کریں۔ یہ قریب تر ہے کہ وہ پہنچانی جائیں۔ پس وہ ایذا نہ دی جائیں اور اللہ بخشنے والا مہربان ہے۔" (الاحزاب : ۵۹)

اس آیت کریمہ میں لفظ ازواج، زوجہ کی، بنات، بنت کی اور نساء، امراۃ کی جمع ہے اور جمع کا اطلاق کم از کم تین پر ہوتا ہے اور اس آیت سے یہ بات اظہر من الشمس ہے کہ آپ صلی اللہ علیہ وسلم کی بیٹیاں تین سے زائد تھیں اور فریقین کی کتب سے اس بات کا تعین ہو جاتا ہے کہ آپ صلی اللہ علیہ وسلم کی بیٹیوں کی تعداد چار ہے۔

قرآن کی اس آیت میں پردے کے احکام بیان کئے جا رہے ہیں اور احکام شرعیہ کا مکلف بالغ ہوتا ہے، اس سے معلوم ہوا کہ نزول آیت کے وقت آپ صلی اللہ علیہ وسلم کی تین سے زائد بالغ بیٹیاں موجود تھیں جنہیں پردے کا حکم دیا گیا ہے۔

اہل سنت کے ہاں تو یہ بات متفقہ ہے کہ آپ صلی اللہ علیہ وسلم کی چار صاحبزادیاں سیدہ خدیجہ رضی اللہ عنہا کے بطن سے تھیں۔ اس لئے اہل سنت کے حوالے نقل کرنے کی چند اہل ضرورت نہیں۔ جو لوگ اس بات کے منکر ہیں، ہم ان کی معتبر کتابوں کے حوالوں پر اکتفا کرتے ہیں۔

۱) عبد اللہ ماقانی شیعہ اپنی کتاب "تنقیح المقال فی احوال الرجال" ص ۹۹، طبع نجف میں رقمطراز ہے :

بے شک فریقین کی کتب اس بات سے ہماری بڑی ہیں کہ آپ صلی اللہ علیہ وسلم کی سیدہ خدیجہ رضی اللہ عنہا سے چار بیٹیاں زینب، أم کلثوم، فاطمہ اور رقیہ رضی اللہ عنہا پیدا ہوئیں اور انہوں نے اسلام کو پایا اور آپ صلی اللہ علیہ وسلم کے ساتھ ہجرت کی اور آپ صلی اللہ علیہ وسلم کی پیروی کی۔

۲) مشہور شیعہ محدث محمد بن یعقوب کلینی نے "اصول کافی" باب التاریخ ص ۲۷۸ پر لکھا ہے :

آپ صلی اللہ علیہ وسلم نے ۲۵ برس کی عمر میں خدیجہ رضی اللہ عنہا سے شادی کی اور خدیجہ رضی اللہ عنہا سے بعثت سے پہلے آپ صلی اللہ علیہ وسلم کے ایک بیٹا قاسم اور تین بیٹیاں رقیہ، زینب اور أم کلثوم رضی اللہ عنہن پیدا ہوئیں اور بعثت کے بعد طیب، طاہر اور فاطمہ پیدا ہوئے۔

(۳) شیخ صدوق نے اپنی کتاب ”مختار“ ۲/۱۸۶ پر لکھا ہے:

رسول اللہ صلی اللہ علیہ وسلم نے فرمایا: اے حمیرا (عائشہ رضی اللہ عنہا) بے شک اللہ تعالیٰ نے بچے دینے والی میں برکت رکھی ہے۔ خدیجہ رضی اللہ عنہا نے مجھ سے طاہر کو جنم دیا اور وہ عبد اللہ اور مہاجر اور اس نے مجھ سے قاسم، فاطمہ، رقیہ أم کلثوم اور زینب (رضی اللہ عنہم) کو جنم دیا۔

اس حوالہ سے یہ بات معلوم ہوئی کہ رسول اللہ صلی اللہ علیہ وسلم خود اپنی چار بیٹیوں کا اقرار کر رہے ہیں جو سیدہ خدیجہ رضی اللہ عنہا سے ہیں۔

(۴) ”مناقب“ ابن شہر آشوب ۱/۱۶۱ میں ہے:

آپ صلی اللہ علیہ وسلم کی خدیجہ سے اولاد قاسم اور عبد اللہ (رضی اللہ عنہما) تھی اور وہ دونوں طاہر و طیب تھے اور چار بیٹیاں زینب، رقیہ، أم کلثوم اور فاطمہ رضی اللہ عنہما تھیں۔

(۵) ”میزان المصونین“ ص ۶ میں ہے:

جب رسول اللہ صلی اللہ علیہ وسلم کی عمر ۲۰ برس سے کچھ زائد تھی تو آپ صلی اللہ علیہ وسلم نے خدیجہ رضی اللہ عنہا سے نکاح کیا اور بعثت سے پہلے خدیجہ رضی اللہ عنہا سے رسول اللہ صلی اللہ علیہ وسلم کی تین بیٹیاں رقیہ، أم کلثوم اور زینب رضی اللہ عنہن تھیں۔

(۶) شیخ کی معروف ترین کتاب ”تہذیب العوام“ ۱۱۶ پر ہے۔

اے اللہ اپنے نبی کی بیٹی رقیہ رضی اللہ عنہا پر رحمت نازل فرما اور جس نے تیرے نبی صلی اللہ علیہ وسلم کو اس بارے میں تکلیف دی، اُس کو لعنت کر۔ اے اللہ اپنے نبی صلی اللہ علیہ وسلم کی بیٹی أم کلثوم رضی اللہ عنہا پر رحمت نازل فرما اور جس نے تیرے نبی صلی اللہ علیہ وسلم کو اس کے بارے میں تکلیف دی اس پر لعنت کر۔

اس کے علاوہ شیعہ مذہب کی معتبر کتب حیات القلوب، جلاء العیون، تہذیب الاحکام، الاستبصار، مراءۃ العتول، فروع کافی، صافی شرح کافی، کشف الغیہ، قرب الاسناد، مجالس المؤمنین، اعلام الوری، منتخب التواریخ، مناقب آل ابی طالب، امالی شیخ طوسی، رجال کشی اور انوار النعمانیہ وغیرہ میں رسول اللہ صلی اللہ علیہ وسلم کی سیدہ خدیجہ رضی اللہ عنہا سے چار بیٹیوں کا ذکر موجود ہے۔

حدیث احمدی والحمد للہ اعلم بالصواب

آپ کے مسائل اور ان کا حل

ج 1

محدث فتویٰ